

“ಮಧುರ ಮಕ್ಕಳೇ - ದೇಹ ಸಹಿತ ನಿಮ್ಮದೇನೆಲ್ಲಾ ಇದೆಯೋ ಅದರಿಂದ ಮಮತ್ವವನ್ನು ತೆಗೆದು ನಿಮಿತ್ತರಾಗಿ, ಇದನ್ನೇ ಜೀವಿಸಿದ್ದಂತೆಯೇ ಸಾಯುವುದು ಎಂದು ಹೇಳಲಾಗುವುದು”

**ಪ್ರಶ್ನೆ:** ಸಂಗಮಯುಗೀ ಬ್ರಾಹ್ಮಣರು ಬಿರುದು ಯಾವುದಾಗಿದೆ, ತಂದೆಯ ಮುಖಾಂತರ ಅವರಿಗೆ ಯಾವ ಬಹಳ ಒಳ್ಳೆಯ ಬಹುಮಾನ ಸಿಗುತ್ತದೆ?

**ಉತ್ತರ:** ನೀವು ಸಂಗಮಯುಗೀ ಬ್ರಾಹ್ಮಣರು, ರಾಜಖುಷಿ, ರಾಜಯೋಗಿಗಳಾಗಿದ್ದೀರಿ. ನೀವು ಬ್ರಹ್ಮ ಮುಖವಂಶಾವಳಿ ಬ್ರಾಹ್ಮಣರು ಯಜ್ಞದ ಸಂಭಾಲನೆ ಮಾಡಲು ನಿಮಿತ್ತರಾಗಿದ್ದೀರಿ. ನಿಮಗೆ ಅತಿ ದೊಡ್ಡ ಸೇಟ್ ಮುಖಾಂತರ ಅತಿ ದೊಡ್ಡ ದಕ್ಷಿಣೆಯೂ ಸಿಗುತ್ತದೆ. ಸ್ವರ್ಗದ ರಾಜ್ಯಭಾಗ್ಯವು ಒಳ್ಳೆಯ ಬಹುಮಾನವಾಗಿದೆ.

**ಗೀತೆ:** ಸತ್ತರೂ ನಿಮ್ಮ ಮಡಿಲಿನಲ್ಲಿ.....

ಓಂ ಶಾಂತಿ. ಬೇಹದ್ದಿನ ತಂದೆಯು ಕುಳಿತು ಬೇಹದ್ದಿನ ಮಕ್ಕಳಿಗೆ ಜೀವಿಸಿದ್ದಂತೆಯೇ ಸಾಯುವ ಒಳ್ಳೊಳ್ಳೆಯ ವಿಚಾರಗಳನ್ನು ತಿಳಿಸುತ್ತಾರೆ. ಜೀವಿಸಿದ್ದಂತೆಯೇ ಸಾಯಬೇಕು ಎನ್ನುವ ಗೀತೆಯನ್ನು ಮಕ್ಕಳು ಕೇಳಿದಿರಿ. ಕಾಶಿಯಲ್ಲಿ ಬಲಿಯಾಗುತ್ತಾರೆ, ಅವರಂತೂ ಶರೀರವನ್ನು ಸಮಾಪ್ತಿ ಮಾಡಿಕೊಳ್ಳುತ್ತಾರೆ. ಯಾವುದೇ ಜ್ಞಾನ ಮತ್ತು ಯೋಗ ಇತ್ಯಾದಿಗಳನ್ನು ಕಲಿಯುವುದಿಲ್ಲ. ಇಲ್ಲಂತೂ ಜೀವಿಸಿದ್ದಂತೆಯೇ ತಂದೆಯ ಮಕ್ಕಳಾಗಬೇಕಾಗಿದೆ. ಜ್ಞಾನವನ್ನು ಕೇಳಲು ಜೀವಿಸಿದ್ದಂತೆಯೇ ದೇಹ ಸಹಿತ ಎಲ್ಲಾ ಬಂಧನಗಳನ್ನು ತೊರೆದು ತಮ್ಮನ್ನು ಆತ್ಮನೆಂದು ತಿಳಿಯಬೇಕಾಗಿದೆ. ತಂದೆಯು ಈಗ ಆತ್ಮಗಳೊಂದಿಗೆ ಮಾತನಾಡುತ್ತಾರೆ - ಮಕ್ಕಳೇ, ಈಗ ಈ ಹಳೆಯ ಪ್ರಪಂಚ, ಹಳೆಯ ಶರೀರ ಎಲ್ಲವನ್ನೂ ನನಗೆ ಅರ್ಪಣೆ ಮಾಡಿ ಬಿಡಿ. ನಾವಂತೂ ತಂದೆಯ ಮಕ್ಕಳಾಗಿ ಬಿಟ್ಟಿವು ಎಂದು ತಿಳಿಯಿರಿ. ನೀವು ಜೀವಿಸಿದ್ದಂತೆಯೇ ಹೇಳುತ್ತಿದ್ದೀರಿ - ನಾವು ಶಿವತಂದೆಯ ಮಕ್ಕಳಾಗಿದ್ದೇವೆ, ನಾವೀಗ ಪ್ರತ್ಯಕ್ಷದಲ್ಲಿ ವಾನಪ್ರಸ್ಥಿಗಳಾಗಿದ್ದೇವೆ. ಆ ವಾನಪ್ರಸ್ಥಿಗಳು ಮನೆಯನ್ನು ಬಿಟ್ಟು ಹರಿದ್ವಾರದಲ್ಲಿ ಕುಳಿತುಕೊಳ್ಳುತ್ತಾರೆ. ಆದರೆ ನಂತರವೂ ಸಹ ಅವರು ಈ ಮೃತ್ಯುಲೋಕದಲ್ಲಿಯೇ ಜನ್ಮವನ್ನು ತೆಗೆದುಕೊಳ್ಳುತ್ತಾರೆ. ಈಗ ತಂದೆಯು ತಿಳಿಸುತ್ತಾರೆ - ನಿಮಗೆ ಈಗ ಈ ಮೃತ್ಯುಲೋಕದಲ್ಲಿ ಜನ್ಮವು ಸಿಗುವುದಿಲ್ಲ. ಮೃತ್ಯುಲೋಕ, ಕಲಿಯುಗೀ ಪ್ರಪಂಚವು ವಿನಾಶವಾಗಿ ಅಮರಲೋಕ, ಸತ್ಯಯುಗೀ ಪ್ರಪಂಚವು ಸ್ಥಾಪನೆಯಾಗುತ್ತದೆ. ಆದ್ದರಿಂದ ತಂದೆಯು ತಿಳಿಸುತ್ತಾರೆ - ಭಲೆ ಗೃಹಸ್ಥ ವ್ಯವಹಾರದಲ್ಲಿಯೇ ಇರಿ, ಕೇವಲ ದೇಹ ಸಹಿತವಾಗಿ ನಿಮ್ಮದೇನೆಲ್ಲಾ ಇದೆಯೋ ಅದರಿಂದ ಮಮತ್ವವನ್ನು ತೆಗೆಯಿರಿ. ನಾವು ಎಲ್ಲವನ್ನೂ ಶಿವತಂದೆಗೆ ಕೊಡುತ್ತೇವೆ. ನಮ್ಮ ಸರ್ವಸ್ವವೂ ಶಿವತಂದೆಯದೇ ಆಗಿದೆ ಎಂದು ತಿಳಿಯಿರಿ ನಂತರ ಶಿವತಂದೆಯೇ ಹೇಳುತ್ತಾರೆ - ಒಳ್ಳೆಯದು. ಮಕ್ಕಳೇ, ನಿಮಿತ್ತರಾಗಿ ಸಂಭಾಲನೆ ಮಾಡಿ. ಶಿವತಂದೆಯ ಭಂಡಾರದಿಂದ ನಾವು ನಮ್ಮ ಶರೀರ ನಿರ್ವಹಣೆ ಮಾಡುತ್ತೇವೆ ಎಂದು ತಿಳಿಯಿರಿ. ಅಜ್ಞಾನ ಕಾಲದಲ್ಲಿಯೂ ಸಹ ಇದೆಲ್ಲವೂ ಪರಮಾತ್ಮನದೇ ಆಗಿದೆ, ಪರಮಾತ್ಮನೇ ಕೊಟ್ಟಿದ್ದಾರೆಂದು ಹೇಳುತ್ತಾರಲ್ಲವೆ. ಯಾರ ಮಗುವಾದರೂ ಶರೀರ ಬಿಟ್ಟರೆ ಅಳುತ್ತಿದ್ದರು. ಈಗ ತಂದೆಯು ತಿಳಿಸುತ್ತಾರೆ - ಹಳೆಯ ವಸ್ತುವಿನ ನೆನಪನ್ನು ಮರೆತು ಒಬ್ಬ ತಂದೆಯನ್ನು ನೆನಪು ಮಾಡಿ. ತಂದೆಯು ಹೊಸ ಪ್ರಪಂಚಕ್ಕಾಗಿ ಹೊಸ ರಾಜ್ಯಭಾಗ್ಯವನ್ನು ಕೊಡುತ್ತಾರೆ. ಗೃಹಸ್ಥ ವ್ಯವಹಾರದಲ್ಲಿರುತ್ತಾ ಇದೆಲ್ಲವೂ ಶಿವತಂದೆಯದಾಗಿದೆ. ನಾವು ಶಿವತಂದೆಯ ಭಂಡಾರದಿಂದ ತಿನ್ನುತ್ತೇವೆ, ನಾವು ಶಿವತಂದೆಯ ಶ್ರೀಮತದಂತೆ ನಡೆಯುತ್ತೇವೆ. ಬಾಬಾ, ನಾವು ಮೋಟಾರನ್ನು ತೆಗೆದುಕೊಳ್ಳುವುದೇ? ಎಂದು ಕೇಳಿದರೆ ತಂದೆಯು ಆಯಿತು ಮಕ್ಕಳೇ ಭಲೆ ತೆಗೆದುಕೊಳ್ಳಿ. ಯಾವ ಮಕ್ಕಳು ಎಲ್ಲವೂ ತಂದೆಯದಂದು ತಿಳಿಯುತ್ತಾರೆಯೋ ಅವರು ತಂದೆಯಿಂದ ಸಲಹೆಯನ್ನು ಕೇಳುತ್ತಾರೆ. ಇದಕ್ಕೆ ಜೀವಿಸಿದ್ದಂತೆಯೇ ಸಾಯುವುದು ಎಂದು ಹೇಳಲಾಗುವುದು. ಭಕ್ತಿಮಾರ್ಗದಲ್ಲಿಯೂ ಸಹ ಶಿವತಂದೆಯ ಮುಂದೆ ಬಲಿಹಾರಿಯಾಗುತ್ತಿದ್ದೆವು ಆದರೆ ಈ ಜ್ಞಾನವಿರಲಿಲ್ಲ. ಇಲ್ಲಂತೂ ಪರಮಪಿತ ಪರಮಾತ್ಮನೇ ಕುಳಿತು ಜ್ಞಾನವನ್ನು ತಿಳಿಸುತ್ತಾರೆ, 21 ಜನ್ಮಗಳಿಗಾಗಿ ಎಷ್ಟೊಂದು ಸಹಜ ರೀತಿಯಲ್ಲಿ ಆಸ್ತಿಯನ್ನು ನೀಡುತ್ತಾರೆ. ತಂದೆಯೇ ತಿಳಿಸುತ್ತಾರೆ- ನಾನು ಯಾವಾಗ ಬಂದಿದ್ದೆನೆಂದು ಯಾರಿಗೂ ಗೊತ್ತಿಲ್ಲ. ಕ್ರೈಸ್ತನಿಗೆ 3000 ವರ್ಷಗಳ ಮೊದಲು ಭಾರತವು ಸ್ವರ್ಗವಾಗಿತ್ತು ಎಂದು ಹೇಳುತ್ತಾರೆ, ಈಗ ಆ ಸ್ವರ್ಗವನ್ನು ಯಾರು ಸ್ಥಾಪನೆ ಮಾಡಿದರು, ಆ ದೇವಿ-ದೇವತೆಗಳು ಸ್ವರ್ಗದಲ್ಲಿ ಎಲ್ಲಿಂದ ಬಂದರು? ಅವಶ್ಯವಾಗಿ ಕಲಿಯುಗದ ಅಂತ್ಯ ಮತ್ತು ಸತ್ಯಯುಗದ ಆದಿಯ ಸಂಗಮದಲ್ಲಿ ಬರುತ್ತಾರೆ. ಈಗ ನಿಮ್ಮನ್ನು ಮನುಷ್ಯರಿಂದ ದೇವತೆಗಳನ್ನಾಗಿ ಮಾಡಲು ಬಂದಿದ್ದೇನೆಂದು ತಂದೆಯು ತಿಳಿಸುತ್ತಾರೆ. ಇಷ್ಟೊಂದು ಜನರು ಓದಲು ಬರುತ್ತಾರೆ, ಇದರಲ್ಲಿ ಅಂಧಶ್ರದ್ಧೆಯ ಮಾತಿಲ್ಲ. ಇದು ಅನ್ಯ ಸತ್ಸಂಗಗಳ ರೀತಿ ಅಲ್ಲ. ಸತ್ಯ ತಂದೆಯು ಕುಳಿತು ಮಕ್ಕಳಿಗೆ ಓದಿಸುತ್ತಾರೆ. ತಂದೆಯು ತಿಳಿಸುತ್ತಾರೆ - ಭಕ್ತಿಮಾರ್ಗದಲ್ಲಿಯೂ ಸಹ ಅವಶ್ಯವಾಗಿ ಇಬ್ಬರು ತಂದೆಯಿರುತ್ತಾರೆ. ಒಬ್ಬರು ಶರೀರದ ಲೌಕಿಕ ತಂದೆ, ಇನ್ನೊಬ್ಬರು ಆತ್ಮಗಳ ಪಾರಲೌಕಿಕ ತಂದೆ. ಓ ಗಾಡ್ ಫಾದರ್ ಎಂದು ಹೇಳಿ ಆತ್ಮರು ಆ ಪಾರಲೌಕಿಕ ತಂದೆಯನ್ನು ನೆನಪು ಮಾಡುತ್ತಾರೆ. ಭಿನ್ನ-ಭಿನ್ನ ನಾಮ-ರೂಪದಿಂದ ನೆನಪು ಮಾಡುತ್ತಾರೆ. ಲೌಕಿಕ ತಂದೆಯಿಂದ ದ್ವಾಪರದಿಂದ ಹಿಡಿದು ಪ್ರತೀ ಜನ್ಮದಲ್ಲಿಯೂ ಆಸ್ತಿಯನ್ನು ಪಡೆಯುತ್ತಾ ಬಂದಿದ್ದೀರಿ. ಸತ್ಯಯುಗದಲ್ಲಿಯೂ ಸಹ ಲೌಕಿಕ ತಂದೆಯ ಆಸ್ತಿಯನ್ನು ಪಡೆಯುತ್ತಾ ಬಂದಿದ್ದೀರಿ ಎಂದಲ್ಲ. ಸತ್ಯಯುಗದಲ್ಲಿ ಯಾರು ಲೌಕಿಕ ತಂದೆಯಿಂದ ಆಸ್ತಿಯನ್ನು

ಪಡೆಯುತ್ತಾರೆ. ಅದು ಈ ಸಮಯದ ಇಲ್ಲಿನ ಸಂಪಾದನೆಯಾಗಿದೆ. ಇಲ್ಲಿ ನೀವು ಇಷ್ಟು ಸಂಪಾದನೆ ಮಾಡಿಕೊಳ್ಳುತ್ತೀರಿ, ಅದರಿಂದ 21 ಜನ್ಮಗಳಿಗಾಗಿ ಆಸ್ತಿಯನ್ನು ಪಡೆದುಕೊಳ್ಳುತ್ತೀರಿ. ಸತ್ಯಯುಗದಲ್ಲಿ ಆಸ್ತಿಯನ್ನು ನೀವು ಈಗಿನ ಪುರುಷಾರ್ಥದಿಂದ ಪಡೆಯುತ್ತೀರಿ. ಬೇಹದ್ದಿನ ತಂದೆಯಿಂದ ಬೇಹದ್ದಿನ ಆಸ್ತಿಯನ್ನು ಪಡೆಯುತ್ತೀರಿ. ತಂದೆಯೇ ಪತಿತ ಪ್ರಪಂಚವನ್ನು ಪಾವನ ಪ್ರಪಂಚವನ್ನಾಗಿ ಮಾಡುತ್ತಾರೆ. ಇದು ಲಕ್ಷ್ಯ ಸೋಪ್ ಆಗಿದೆ. ಇದರಿಂದ ಪವಿತ್ರರಾಗುತ್ತೀರಿ. ತಂದೆಯು ತಿಳಿಸುತ್ತಾರೆ - ತಮ್ಮನ್ನು ಅಶರೀರಿಯೆಂದು ತಿಳಿಯಿರಿ. ನೀವಾತ್ಮರು ಕಿವಿಗಳಿಂದ ಕೇಳುತ್ತೀರಿ, ಸತ್ಯಯುಗ-ತ್ರೇತಾಯುಗದ 21 ಜನ್ಮಗಳ ಆಸ್ತಿಯು ಈಗ ಪಾರಲೌಕಿಕ ತಂದೆಯಿಂದ ಸಿಗುತ್ತದೆ. ನಂತರ ದ್ವಾಪರದಿಂದ ಹಿಡಿದು ಲೌಕಿಕ ತಂದೆಯಿಂದ ಅಲ್ಪಕಾಲಕ್ಕೋಸ್ಕರ ಆಸ್ತಿಯನ್ನು ಪಡೆಯುತ್ತಾ ಬಂದಿದ್ದೀರಿ. ಭಿನ್ನ-ಭಿನ್ನ ನಾಮ, ರೂಪ, ದೇಶ, ಕಾಲಗಳಿಂದ ಪಾತ್ರವನ್ನಭಿನಯಿಸುತ್ತಾ ಬಂದಿದ್ದೀರಿ. ಭಲೆ ಆ ಪಾರಲೌಕಿಕ ತಂದೆಯನ್ನೇ ನೆನಪು ಮಾಡುತ್ತೀರಿ. ಆತ್ಮವೇ ನೆನಪು ಮಾಡುತ್ತದೆ, ಈ ನನ್ನ ಶರೀರವನ್ನು ಲೌಕಿಕ ತಂದೆಯು ಕೊಟ್ಟಿದ್ದಾರೆಂದು ಹೇಳುತ್ತದೆ. ಅಂದಮೇಲೆ ಇಬ್ಬರು ತಂದೆಯರಾದರಲ್ಲವೆ. ಈಗ ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ - ಪ್ರಜಾಪಿತ ಬ್ರಹ್ಮ ಮೂರನೆಯ ತಂದೆಯಾಗಿದ್ದಾರೆ. ನೀವು ಪ್ರತ್ಯಕ್ಷದಲ್ಲಿ ಬ್ರಹ್ಮಾಕುಮಾರ-ಕುಮಾರಿಯರಾಗಿದ್ದೀರಿ. ಒಬ್ಬರು ಲೌಕಿಕ ತಂದೆ, ಇನ್ನೊಬ್ಬರು ಪಾರಲೌಕಿಕ ನಿರಾಕಾರ ತಂದೆ, ಮೂರನೆಯವರು ಈ ಅಲೌಕಿಕ ತಂದೆಯಾಗಿದ್ದಾರೆ. ಪ್ರಜಾಪಿತನೆಂದು ಗಾಯನವಿದೆ ಆದರೆ ಮನುಷ್ಯರು ತಿಳಿದುಕೊಂಡಿಲ್ಲ. ಬ್ರಹ್ಮನಂತೂ ಸೂಕ್ಷ್ಮವತನವಾಸಿಯಾಗಿದ್ದಾರೆಂದು ತಿಳಿಯುತ್ತಾರೆ. ಆದರೆ ನಿಮಗೆ ಗೊತ್ತಿದೆ- ಬ್ರಹ್ಮನಂತೂ ಸಾಕಾರಿ ತಂದೆಯಾಗಿದ್ದಾರೆ. ಈಗ ನೀವು ಪರಲೋಕಕ್ಕೆ ಹೋಗುವುದಕ್ಕಾಗಿ ತಯಾರಿ ಮಾಡಿಕೊಳ್ಳುತ್ತಿದ್ದೀರಿ. ಬದುಕಿದ್ದಂತೆಯೇ ವಾನಪ್ರಸ್ಥಿಗಳಾಗಿದ್ದೀರಿ. ನೀವೀಗ ವಾಣಿಯಿಂದ ದೂರ ಹೋಗಬೇಕು, ಈ ಶರೀರವನ್ನು ಬಿಟ್ಟು ಅವಶ್ಯವಾಗಿ ಹೋಗಬೇಕಾಗಿದೆ. ಎಲ್ಲರ ಮೃತ್ಯುವಾಗಲಿದೆ. ಮನುಷ್ಯರು ವಾನಪ್ರಸ್ಥವನ್ನು ತೆಗೆದುಕೊಳ್ಳುತ್ತಾರೆ. ಸಾಧು-ಸಂತ ಮುಂತಾದವರಿಂದ ಮಂತ್ರವನ್ನು ತೆಗೆದುಕೊಳ್ಳುತ್ತಾರೆ, ಆದರೆ ಈ ಶರೀರವನ್ನು ಬಿಟ್ಟು ಮಧುರ ಮನೆಗೆ ಹೋಗುತ್ತೇವೆ ಎಂಬುದು ಅವರಿಗೆ ಗೊತ್ತೇ ಇಲ್ಲ. ಇದನ್ನು ಅವಶ್ಯವಾಗಿ ನೀವು ತಿಳಿದುಕೊಂಡಿದ್ದೀರಿ. ಈಗ ನಾವು ಈ ಹಳೆಯ ಶರೀರವನ್ನು ಬಿಟ್ಟು ನಾವಾತ್ಮರು ತಂದೆಯ ನೆನಪಿನಲ್ಲಿರುವುದರಿಂದ ಪಾವನರಾಗಿ ತಂದೆಯ ಬಳಿ ಹೋಗುತ್ತೇವೆ. ತಂದೆಯ ಬಳಿ 21 ಜನ್ಮಗಳ ಆಸ್ತಿಯನ್ನು ಪಡೆಯುತ್ತೇವೆ. ಈಗ ಲೌಕಿಕ ತಂದೆಯೂ ಇದ್ದಾರೆ, ಬ್ರಹ್ಮಾತಂದೆಯೂ ಇದ್ದಾರೆ ಮತ್ತು ಶಿವತಂದೆಯೂ ಇದ್ದಾರೆ. ಅವಶ್ಯವಾಗಿ ಮೂವರು ತಂದೆಯರಿದ್ದಾರಲ್ಲವೆ. ಇದರಲ್ಲಿ ಅಂಧಶ್ರದ್ಧೆಯ ಮಾತಂತೂ ಇಲ್ಲ.

ಭ್ರಮರಿಯು ಕೀಟವನ್ನು ತೆಗೆದುಕೊಂಡು ಬರುತ್ತದೆ, ಬಂದು ಭೂ ಭೂ ಮಾಡುತ್ತದೆ ನಂತರ ಆ ಕೀಟಗಳಲ್ಲಿ ಯಾವುದು ಭ್ರಮರಿಯ ಜಾತಿಯದಿರುತ್ತದೆ ಅವು ಭ್ರಮರಿಯ ಸಮಾನ ಆಗಿ ಬಿಡುತ್ತದೆ ಮತ್ತು ಯಾವ ಅನ್ಯ ಜಾತಿಗಳಿರುತ್ತವೆ, ಅವು ಹಾಗೆಯೇ ಉಳಿಯುತ್ತದೆ. ಇಲ್ಲಿಯೂ ಸಹ ನಿಮ್ಮ ಬಳಿ ಯಾರು ಬರುತ್ತಾರೆಯೋ ಅವರಲ್ಲಿಯೂ ಯಾರು ದೇವಿ-ದೇವತಾ ಧರ್ಮದವರಿರುತ್ತಾರೆ ಅವರಿಗೆ ಚೆನ್ನಾಗಿ ಅರ್ಥವಾಗುತ್ತದೆ. ಉಳಿದವರ ಬುದ್ಧಿಯಲ್ಲಿ ಕುಳಿತುಕೊಳ್ಳುವುದಿಲ್ಲ. ಅದು ಭ್ರಮರಿಯಾಗಿದೆ ಮತ್ತು ನೀವು ಬ್ರಾಹ್ಮಣ-ಬ್ರಾಹ್ಮಣಿಯರಾಗಿದ್ದೀರಿ. ವಿಷಯ ಸಾಗರದಿಂದ ವಿಕಾರಿ ಕೀಟಗಳನ್ನು ತೆಗೆದುಕೊಂಡು ಬಂದು ಜ್ಞಾನದ ಧ್ವನಿ ಮಾಡುವುದು ನಿಮ್ಮ ವ್ಯಾಪಾರವಾಗಿದೆ. ಯಾವ ಧ್ವನಿ ಮಾಡಬೇಕು? ಇವರು ನಿಮ್ಮ ಪಾರಲೌಕಿಕ ತಂದೆಯಾಗಿದ್ದಾರೆ. ತಂದೆಯು ತಿಳಿಸುತ್ತಾರೆ - ನಾನು ನೀವು ಮಕ್ಕಳಿಗೆ ಆಸ್ತಿಯನ್ನು ಕೊಡಲು ಬಂದಿದ್ದೇನೆ, ನಾವು ಯಾರೆಲ್ಲಾ ಬ್ರಹ್ಮಾಕುಮಾರ -ಕುಮಾರಿಯರಾಗಿದ್ದೇವೆ, ಬೇಹದ್ದಿನ ತಂದೆಯಿಂದ ಆಸ್ತಿಯನ್ನು ಪಡೆಯುತ್ತಿದ್ದೇವೆ, ನೀವೂ ಸಹ ಅದನ್ನು ಪಡೆಯಿರಿ. ಈಗ ನಿರ್ವಾಣಧಾಮದಲ್ಲಿ ಹೋಗಬೇಕಾಗಿದೆ. ಎಲ್ಲಿಂದ ಬಂದು ಪಾತ್ರವನ್ನಭಿನಯಿಸುತ್ತೇವೆಯೋ ಅಲ್ಲಿಗೆ ಹೋಗಬೇಕಾಗಿದೆ. ಇದು ಅನೇಕ ಜನ್ಮಗಳ ಅಂತಿಮ ಜನ್ಮದ ಅಂತ್ಯವಾಗಿದೆ. ಈಗ ನೀವು ಅಮರಲೋಕದಲ್ಲಿ ಹೋಗಲು ಅಮರಕಥೆಯನ್ನು ಕೇಳುತ್ತಿದ್ದೀರಿ. ಜ್ಞಾನಸಾಗರನೊಬ್ಬರೇ ಪರಮಪಿತ ಪರಮಾತ್ಮನಾಗಿದ್ದಾರೆ. ಬ್ರಹ್ಮ ಜ್ಞಾನಸಾಗರ, ವಿಷ್ಣು ಜ್ಞಾನಸಾಗರ ಅಥವಾ ಶಂಕರ ಜ್ಞಾನಸಾಗರನೆಂದು ಎಂದೂ ಹೇಳುವುದಿಲ್ಲ. ಶಿವತಂದೆಯೊಬ್ಬರೇ ಜ್ಞಾನಸಾಗರನಾಗಿದ್ದಾರೆ. ಜ್ಞಾನಸೂರ್ಯ ಪ್ರಕಟ, ಅಜ್ಞಾನ ಅಂಧಕಾರ ವಿನಾಶ. ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ಈಗ ಈ ಇಡೀ ಹಳೆಯ ಪ್ರಪಂಚವು ಸ್ಮಶಾನವಾಗಲಿದೆ, ಸತ್ಯಯುಗದ ಸ್ಥಾಪನೆಯಾಗುತ್ತಿದೆ. ಇದನ್ನು ಸ್ವರ್ಗವೆಂದು ಹೇಳುತ್ತಾರೆ ಅಂದಾಗ ನೀವು ಇಲ್ಲಿಗೆ ಬಂದು ಬದುಕಿದ್ದಂತೆಯೇ ಸಾಯುತ್ತೀರಿ. ಬಾಬಾ, ನಾವು ನಿಮ್ಮವರಾಗಿದ್ದೇವೆ, ಅರ್ಧಕಲ್ಪದಿಂದ ನೀವು ತಂದೆಯ ಆಹ್ವಾನ ಮಾಡುತ್ತಾ ಬಂದಿದ್ದೀರಿ. ಬಾಬಾ, ನಾವು ಬಹಳ ಮೋಸ ಹೋಗುತ್ತಾ ಪೆಟ್ಟು ತಿನ್ನುತ್ತಾ ಬಂದಿದ್ದೇವೆಂದು ಹೇಳುತ್ತೀರಿ. ಇದು ನಾಟಕದ ಪೂರ್ವ ನಿಶ್ಚಿತವಾಗಿದೆ. ಈಗ ಮತ್ತೆ ಮಕ್ಕಳಾಗುವುದರಿಂದ ಮನುಷ್ಯರಿಂದ ದೇವತೆಗಳಾಗುತ್ತೇವೆ. ಮೊದಲನೆಯದಾಗಿ ವಾರಸುಧಾರರಾಗುತ್ತೇವೆ. ಅವರಿಗೆ ಸ್ವಂತ ಮಕ್ಕಳೆಂದು ಹೇಳಲಾಗುತ್ತದೆ ನಂತರ ಯಾರು ಪವಿತ್ರರಾಗುವುದಿಲ್ಲವೋ ಅವರು ಮಲತಾಯಿ ಮಕ್ಕಳಾಗಿದ್ದಾರೆ. ಕೇವಲ ಬಾಬಾ ಬಾಬಾ ಎಂದು ಹೇಳುತ್ತಾರೆ ಆದರೆ ಜೀವಿಸಿದ್ದಂತೆಯೇ ಸಾಯಬೇಕು. ಯಾರು ಜೀವಿಸಿದ್ದಂತೆಯೇ ಸಾಯುತ್ತಾರೆ ಅವರು ಸ್ವಂತ ಮಕ್ಕಳು, ಉಳಿದವರು ಮಲತಾಯಿ ಮಕ್ಕಳಾಗಿದ್ದಾರೆ. ಇಲ್ಲಿ ಯಾವುದೇ ವಿಕಾರಿಗಳು ಬರುತ್ತಾರೆಂದರೆ ಕೇಳಲಾಗುತ್ತದೆ - ಜೀವಿಸಿದ್ದಂತೆಯೇ ಸತ್ತಿದ್ದೀರಾ? ಪ್ರತಿಜ್ಞೆ ಮಾಡುತ್ತೀರಿ - ನಾವು ಪೂರ್ಣ ಆಯಸ್ಸು ಪವಿತ್ರರಾಗಿರುತ್ತೇವೆ. ಆಗ ತಂದೆಯು ತಿಳಿಸುತ್ತಾರೆ - ಪ್ರತಿಜ್ಞೆ ಮಾಡಿ ತಂದೆಯ ಬಳಿ ಬರುತ್ತೀರೆಂದರೆ ಮಾತೆಯರು ತಮ್ಮ ಜೀವನವನ್ನು ಸಫಲ ಮಾಡಿಕೊಳ್ಳುತ್ತಿದ್ದಾರೆ. ಈಗ ರಾಜಧಾನಿಯು ಸ್ಥಾಪನೆಯಾಗುತ್ತಾ ಇದೆ. ಶಿವತಂದೆಯಂತೂ ದಾತನಾಗಿದ್ದಾರೆ ಅಂದಾಗ ನಾವು ಶಿವತಂದೆಗೆ ಕೊಡುತ್ತೇವೆಂದು ನೀವು ತಿಳಿದುಕೊಳ್ಳಬಾರದು. ನಾವು ಅವರಿಂದ ರಾಜ್ಯಭಾಗ್ಯದ ಆಸ್ತಿಯನ್ನು ಪಡೆಯುತ್ತೇವೆ. ಶಿವತಂದೆಗಾಗಿ ಮಹಲುಗಳನ್ನು ಕಟ್ಟಿಸಲಾಗುತ್ತದೆಯೇ? ಅವರು ನೀವು ಮಕ್ಕಳ

ಕಾರ್ಯದಲ್ಲಿ ತೊಡಗಿಸುತ್ತಾರೆ. ಈ ದಾದಾರವರು ಸರ್ವಸ್ವವನ್ನೂ ಸಹ ಈ ಕಾರ್ಯದಲ್ಲಿ ತೊಡಗಿಸಿದರಲ್ಲವೆ, ಇದರಿಂದ ಮಾತೆಯರು ಅಬಲೆಯರು ತಮ್ಮ ಜೀವನವನ್ನು ಸಫಲ ಮಾಡಿಕೊಳ್ಳುತ್ತಿದ್ದಾರೆ. ನೀವು ಭವಿಷ್ಯ 21 ಜನ್ಮಗಳಿಗಾಗಿ ಸಂಪಾದನೆ ಮಾಡಿಕೊಳ್ಳುತ್ತಿದ್ದೀರಿ. ಲೌಕಿಕ ತಂದೆಯ ಆಸ್ತಿಯು ಸಿಗುವುದು ಮುಕ್ತಾಯವಾಗಲಿದೆ. ಸ್ವರ್ಗದಲ್ಲಿ ನಿಮಗೆ ಲೌಕಿಕ ತಂದೆಯಿಂದ ಯಾವ ಆಸ್ತಿಯು ಸಿಗುತ್ತದೆ ಅದು ಇಲ್ಲಿಯ ಸಂಪಾದನೆಯಿಂದಲೇ ಸಿಗುತ್ತದೆ. ಒಂದು ಕಥೆಯು ಇದೆ - ನೀವು ಯಾರ ಭಾಗ್ಯದಿಂದ ತಿನ್ನುತ್ತಿರುವೆ ಎಂದು ಕೇಳಿದರು. ಅದಕ್ಕೆ ಮಗಳು ನನ್ನ ಭಾಗ್ಯದಿಂದ ಎಂದು ಹೇಳಿದಳು ಅಂದರೆ ಇಲ್ಲಿಯೂ ಸಹ ಪ್ರತಿಯೊಬ್ಬರೂ ತನ್ನ ಪುರುಷಾರ್ಥ ಮಾಡಿ, ತಮ್ಮ ಅಧಿಕಾರವನ್ನು ಪಡೆಯುತ್ತೀರಿ. ಎಲ್ಲರ ಆತ್ಮವು 21 ಜನ್ಮಗಳಿಗಾಗಿ ಆಸ್ತಿಯನ್ನು ಪಡೆಯಲು ಹಕ್ಕುದಾರನಾಗಿದೆ. ಅಜ್ಞಾನಕಾಲದಲ್ಲಿ ತಂದೆಯಿಂದ ಮಗಳಿಗೆ ಆಸ್ತಿಯು ಸಿಗುವುದಿಲ್ಲ, ಕೇವಲ ಮಗನಿಗೆ ಸಿಗುತ್ತದೆ. ಈ ಸಮಯದಲ್ಲಿ ಎಲ್ಲಾ ಆತ್ಮಗಳಿಗೆ ಆಸ್ತಿಯು ಸಿಗಲಿದೆ. ಸ್ತ್ರೀಯರಿರಬಹುದು ಅಥವಾ ಪುರುಷರಿರಬಹುದು ಎಲ್ಲರಿಗೂ ಸಿಗುತ್ತದೆ. ಯಾರು 21 ಕುಲದ ಉದ್ಧಾರ ಮಾಡುತ್ತಾರೆ ಅವರೇ ಕುಮಾರಿಯೆಂದು ಗಾಯನ ಮಾಡಲಾಗಿದೆ. ನೀವು ಬ್ರಹ್ಮಾಕುಮಾರ-ಕುಮಾರಿಯಾಗಿದ್ದೀರಿ. ನಾವು ಶ್ರೀಮತದಂತೆ ಭಾರತದ ಮನುಷ್ಯ ಮಾತ್ರರಿಗೆ 21 ಜನ್ಮಗಳ ಆಸ್ತಿಯನ್ನು ಕೊಡಿಸುವ ಪುರುಷಾರ್ಥವನ್ನು ಮಾಡುತ್ತೇವೆ ಎಂದು ನಿಮಗೆ ಗೊತ್ತಿದೆ. ಪ್ರತಿಯೊಬ್ಬರಿಗೂ ತಿಳಿಸಿ - ಈಗ ಲೌಕಿಕ ತಂದೆಯಿಂದ ಆಸ್ತಿಯನ್ನು ಪಡೆಯುವುದು ಮುಕ್ತಾಯವಾಗುತ್ತದೆ ಮತ್ತು ಪಾರಲೌಕಿಕ ತಂದೆಯಿಂದ 21 ಜನ್ಮಗಳಿಗಾಗಿ ಆಸ್ತಿಯು ಸಿಗುತ್ತದೆ. ಎಷ್ಟೊಂದು ದೊಡ್ಡ ಸಂಪಾದನೆಯಾಗಿದೆ! ಎಷ್ಟೊಂದು ಒಳ್ಳೆಯ ತಿಳಿದುಕೊಳ್ಳುವ ಮಾತುಗಳಾಗಿವೆ. ಪುರುಷಾರ್ಥ ಮಾಡಬೇಕೆಂದು ಮನಸ್ಸಾಗುತ್ತದೆ ಆದರೆ ಮಾಯೆಯು ಬಿರುಗಾಳಿ ತೆಗೆದುಕೊಂಡು ಬರುತ್ತದೆ. ಮಾಯೆಯ ಬಿರುಗಾಳಿಗಳು ಬರುವುದರಿಂದ ದೀಪವು ನಂದಿ ಹೋಗುತ್ತದೆ. ಈ ಮಾತು ತುಂಬಾ ಸಹಜವಾಗಿದೆ. ಕೇವಲ ತಮ್ಮನ್ನು ಆತ್ಮನೆಂದು ತಿಳಿದು ತಂದೆಯನ್ನು ನೆನಪು ಮಾಡಬೇಕಾಗಿದೆ, ಇದು ಬುದ್ಧಿಯ ಮಾತಾಗಿದೆ. ನಾವೀಗ ತಂದೆಯನ್ನು ನೆನಪು ಮಾಡಬೇಕು ಹಾಗೂ ಶರೀರದ ಭಾನವನ್ನು ಮರೆಯಬೇಕಾಗಿದೆ. ನೀವು ಗುರುಗಳನ್ನು ನೆನಪು ಮಾಡುತ್ತೀರಿ, ಅನೇಕ ಗುರುಗಳು ತಮ್ಮ ಚಿತ್ರವನ್ನು ಮಾಡಿಸಿ ಕೊರಳಿನಲ್ಲಿ ಹಾಕಿಕೊಳ್ಳಿ ಎಂದು ಶಿಷ್ಯರಿಗೆ ಕೊಡುತ್ತಾರೆ. ಇಂತಹವರು ಅನೇಕರಿದ್ದಾರೆ. ಪತಿಯ ಚಿತ್ರವನ್ನು ತೆಗೆದು ಗುರುವಿನ ಚಿತ್ರವನ್ನು ಹಾಕಿಕೊಳ್ಳುತ್ತಾರೆ. ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ಇಲ್ಲಿ ಯಾವುದೇ ಚಿತ್ರವನ್ನು ಹಾಕಿಕೊಳ್ಳುವ ಹಾಗಿಲ್ಲ, ಕೇವಲ ತಂದೆಯನ್ನು ನೆನಪು ಮಾಡಬೇಕಾಗಿದೆ. ಹಿರಿಯರು-ಕಿರಿಯರು ಎಲ್ಲರದೂ ವಾನಪ್ರಸ್ಥ ಸ್ಥಿತಿಯಾಗಿದೆ. ಈಗ ಅವಶ್ಯವಾಗಿ ಎಲ್ಲರೂ ಮಧುರ ಮನೆಗೆ ಹೋಗಬೇಕಾಗಿದೆ ಅಂದಾಗ ನಾವು ಪವಿತ್ರರಾಗಿರುವ ಪ್ರತಿಜ್ಞೆಯನ್ನು ಏಕೆ ಮಾಡಬಾರದು! ನೆನಪು ಮಾಡಿದರೆ ವಿಕರ್ಮ ವಿನಾಶವಾಗುತ್ತದೆ. ಯಾರಿಗೂ ದುಃಖ ಕೊಡಬಾರದು. ಎಲ್ಲದಕ್ಕಿಂತ ದೊಡ್ಡ ದುಃಖವು ಕಾಮಕಟಾರಿ ನಡೆಸುವುದಾಗಿದೆ. ಇದು ಕಂಸ ಪುರಿಯಾಗಿದೆ. ಕೃಷ್ಣ ಪುರಿಯಲ್ಲಿ ಕಾಮ ಕಟಾರಿಯು ನಡೆಯುವುದಿಲ್ಲವೆಂದು ಹೇಳಲಾಗುತ್ತದೆ. ಇಲ್ಲಿ ಕಾಮ ಕಟಾರಿಯು ನಡೆಯುತ್ತದೆ ಆದ್ದರಿಂದ ಇದಕ್ಕೆ ಕಂಸಪುರಿಯೆಂದು ಹೇಳಲಾಗುತ್ತದೆ. ಉಳಿದಂತೆ ಯಾವುದೇ ಅಸುರರು ಮತ್ತು ದೇವತೆಗಳ, ಪಾಂಡವರು ಮತ್ತು ಕೌರವರ ಯುದ್ಧವು ನಡೆಯುವುದಿಲ್ಲ. ಇದು ಯಾದವರು ಮತ್ತು ಕೌರವರ ಯುದ್ಧವಾಗಿದೆ. ಮಕ್ಕಳೇ, ಸಾಕ್ಷಾತ್ಕಾರದಲ್ಲಿ ನೋಡಿದ್ದೀರಿ - ರಾಜ್ಯದ ಬೆಣ್ಣೆಯು ನಮಗೆ ಸಿಗಲಿದೆ. ನಾವು ಬಂದು ರಾಜ್ಯಾಧಿಕಾರವನ್ನು ಮಾಡುವವರಾಗಿದ್ದೇವೆ.

ಮಕ್ಕಳು ಕೇಳುತ್ತಾರೆ - ಬಾಬಾ, ಇಷ್ಟೊಂದು ಮನೆಗಳನ್ನು ಏಕೆ ಮಾಡಿಸುತ್ತೀರಿ. ಈಗಂತೂ ಪ್ರತಿ ಬಾರಿಯೂ ಬರುತ್ತಿರುತ್ತಾರೆ. ಆಗ ಪೂರ್ಣವಾಗುತ್ತದೆ. ಆರೆ! ಇಷ್ಟೆಲ್ಲಾ ಮಕ್ಕಳು ಆಶ್ರಯವನ್ನು ಪಡೆಯಲು ಬಂದರೆ ಎಲ್ಲಿರುತ್ತೀರಿ. ದಿನ-ಪ್ರತಿದಿನ ವೃದ್ಧಿಯಾಗುತ್ತಾ ಹೋಗುತ್ತದೆ. ಪ್ರಜಾಪಿತ ಬ್ರಹ್ಮಾರವರಿಗೆ ಅನೇಕ ಜನ ಮಕ್ಕಳಾಗಿ ಬಿಡುತ್ತಾರೆ. ಶಿವತಂದೆಯು ತಿಳಿಸುತ್ತಾರೆ - ನಾನು ಎಷ್ಟೊಂದು ಮಕ್ಕಳ ಪಾಲಕನಾಗಿದ್ದೇನೆ. ಇದನ್ನು ಕೋಟಿಯಲ್ಲಿ ಕೆಲವರೇ ತಿಳಿದುಕೊಳ್ಳುತ್ತಾರೆ. ನಿಮ್ಮಲ್ಲಿಯೂ ನಂಬರ್ವಾರ್ ಇದ್ದಾರೆ. ನಾವು ಶಿವತಂದೆಯ ಆಸ್ತಿಯನ್ನು ಪಡೆಯುತ್ತಿದ್ದೇವೆ ಎಂಬುದನ್ನೂ ಸಹ ತಿಳಿದುಕೊಳ್ಳುತ್ತಾರೆ. ನಂತರ ಕೆಲವೊಮ್ಮೆ ಕೆಲವು ಮಕ್ಕಳು ಹೊರಟು ಹೋಗುತ್ತಾರೆ. ಮಕ್ಕಳಿಗೆ ಗೊತ್ತಿದೆ - ನಾವು ಈ ಬ್ರಹ್ಮಾರವರ ಮೂಲಕ ಶಿವತಂದೆಯ ಶ್ರೀಮತದಂತೆ ನಡೆಯುತ್ತೇವೆ. ತಂದೆಯು ತಿಳಿಸುತ್ತಾರೆ - ಈ ಬಾಡಿಗೆಯ ಶರೀರವು ಅನೇಕ ಜನ್ಮಗಳ ಅಂತ್ಯದ ಜನ್ಮದ ಅಂತ್ಯವಾಗಿದೆ. ಹಳೆಯ ಪ್ರಪಂಚ, ಹಳೆಯ ಶರೀರದಲ್ಲಿ ಬಂದಿದ್ದೇನೆ. ಭಗವಂತನನ್ನು ಮುಕ್ತಿದಾತನೆಂದು ಹೇಳಲಾಗುತ್ತದೆ. ಮನುಷ್ಯರು ಮನುಷ್ಯರಿಗೆ ಹೇಳಲು ಸಾಧ್ಯವಿಲ್ಲ. ತಂದೆಯು ಇಡೀ ಪ್ರಪಂಚವನ್ನು ಮುಕ್ತ ಮಾಡುತ್ತಾರೆ. ಈ ಸಮಯದಲ್ಲಿ ಇಡೀ ವಿಶ್ವವು ಲಂಕೆಯಾಗಿದೆ, ಶೋಕವಾಟಿಕೆಯಾಗಿದೆ. ಭಲೆ ಧನವಂತರು ನಾವು ಸ್ವರ್ಗದಲ್ಲಿದ್ದೇವೆಂದು ತಿಳಿಯುತ್ತಾರೆ ಆದರೆ ಇದೆಲ್ಲವೂ ಮಣ್ಣಿನಲ್ಲಿ ಸೇರಿ ಬಿಡುತ್ತದೆ. ಅಮೇರಿಕಾದವರು ಬರೆಯುತ್ತಾರೆ - ನಮಗೆ ಯಾರೋ ವಿನಾಶಕ್ಕಾಗಿ ಪ್ರೇರಣೆ ಕೊಡುತ್ತಿದ್ದಾರೆ, ಬಾಂಬುಗಳನ್ನು ಮಾಡಿಸುತ್ತಿದ್ದಾರೆ. ಎಷ್ಟು ದೊಡ್ಡ ಖರ್ಚು ಆಗುತ್ತಿದೆ. ಕಲಿಯುಗ ಪೂರ್ಣವಾಗುತ್ತಿದೆಯೆಂದರೆ ಸತ್ಯಯುಗವು ಅವಶ್ಯವಾಗಿ ಬರಬೇಕು. ಈಗ ಪುನಃ ಸ್ಥಾಪನೆಯಾಗುತ್ತಿದೆ. ತಂದೆಯು ಅದೇ ರಾಜಯೋಗವನ್ನು ಕಲಿಸುತ್ತಾರೆ. ನೀವು ರಾಜಯೋಗಿಯಾಗಿದ್ದೀರಿ. ಅವರು ಹಠಯೋಗ ಋಷಿಗಳಾಗಿದ್ದಾರೆ, ರಾಜಯೋಗಿಗಳೆಂದು ಬ್ರಾಹ್ಮಣರ ವಿನಃ ಯಾರೂ ಕರೆಸಿಕೊಳ್ಳಲು ಸಾಧ್ಯವಿಲ್ಲ. ರಾಜಯೋಗಿ ಬ್ರಾಹ್ಮಣರಾಗಿದ್ದೇವು ಎಂದು ಇದನ್ನು ಎಲ್ಲಾದರೂ ಬರೆದಿದ್ದಾರೆಯೇ? ಕೃಷ್ಣನಾಗಿದ್ದರೆ ಅವರು ಬ್ರಾಹ್ಮಣರನ್ನು ಹೇಗೆ ರಚಿಸುತ್ತಾರೆ! ಬ್ರಹ್ಮನೇ ಆಗಿರಬೇಕು ಆಗಲೇ ಮುಖವಂಶಾವಳಿ ಬ್ರಾಹ್ಮಣರಾದರು. ಯಜ್ಞವನ್ನು ಬ್ರಾಹ್ಮಣರ ಮುಖಾಂತರವೇ ರಚಿಸಲಾಗುತ್ತದೆ. ತಂದೆಯು ಎಷ್ಟೊಂದು ದೊಡ್ಡ ವ್ಯಾಪಾರಿಯಾಗಿದ್ದಾರೆ! ಎಷ್ಟು ದೊಡ್ಡ ದಕ್ಷಿಣೆ ಸಿಗುತ್ತದೆ! ಸ್ವರ್ಗದ ರಾಜ್ಯಭಾಗ್ಯದ ದಕ್ಷಿಣೆ ಭಲೆ ಸೂರ್ಯವಂಶಿಯರೇ ಆಗಿ ಅಥವಾ ಚಂದ್ರವಂಶಿಯರೇ ಆಗಿ. ತಂದೆಯು ತಿಳಿಸುತ್ತಾರೆ - ಬಾಬಾ ಒಂದುವೇಳೆ ನಾಳೆ ಈ ಶರೀರವನ್ನು ಬಿಟ್ಟರೆ ಯಾವ ಪದವಿಯನ್ನು

ಪಡೆಯಬಹುದು ಎಂದು ನೀವು ಕೇಳಬಹುದು. ಅದಕ್ಕೆ ತಂದೆಯು ತಕ್ಷಣ ತಿಳಿಸುತ್ತಾರೆ - ಒಂದುವೇಳೆ ಶರೀರ ಬಿಟ್ಟರೆ ನಂತರ ತಾವು ಜ್ಞಾನವನ್ನು ತೆಗೆದುಕೊಳ್ಳಲು ಸಾಧ್ಯವಾಗುತ್ತದೆಯೇ? ಚಿಕ್ಕ ಮಗುವಿಗೆ ಏನು ತಿಳಿಯುತ್ತದೆ? ಮಕ್ಕಳಿಗೆ ತಿಳಿದುಕೊಳ್ಳುತ್ತೀರಿ - ಈಗ ಕಲಿಯುವ ಮುಕ್ತಾಯವಾಗುತ್ತಿದೆ, ಸತ್ಯವಾಗುವ ಬರಲಿದೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

**ಧಾರಣೆಗಾಗಿ ಮುಖ್ಯಸಾರ:**

1. ಇದು ನಮ್ಮ ವಾಸ್ತವ ಸ್ಥಿತಿಯಾಗಿದೆ, ನಾವು ವಾಣಿಯಿಂದ ದೂರ ಮಧುರಮನೆಯಲ್ಲಿ ಹೋಗಬೇಕಾಗಿದೆ. ಅಶರೀರಿಯಾಗುವ ಅಭ್ಯಾಸ ಮಾಡಬೇಕಾಗಿದೆ ಎಂಬುದನ್ನು ಸದಾ ಸ್ಮೃತಿಯಿಟ್ಟುಕೊಳ್ಳಬೇಕು.

2. 21 ಜನ್ಮಗಳಿಗಾಗಿ ತಮ್ಮ ಅಧಿಕಾರವನ್ನು ಪಡೆಯಲು ಪವಿತ್ರರಾಗುವ ಪ್ರತಿಜ್ಞೆ ಮಾಡಬೇಕಾಗಿದೆ. ಸದಾ ಶ್ರೀಮತದಂತೆ ನಡೆಯಬೇಕಾಗಿದೆ. ಜೀವಿಸಿದ್ದಂತೆಯೇ ಸಾಯಬೇಕಾಗಿದೆ.

**ವರದಾನ:** ವ್ಯಕ್ತ ಭಾವದಿಂದ ಮೇಲೆ ಇರುತ್ತಾ ಫರಿಸ್ಥಾ ಆಗಿ ಹಾರುವಂತಹ ಸರ್ವ ಬಂಧನಗಳಿಂದ ಮುಕ್ತ ಭವ. ದೇಹದ ಧರಣಿ ವ್ಯಕ್ತ ಭಾವವಾಗಿದೆ, ಯಾವಾಗ ಫರಿಸ್ಥಾ ಆಗಿ ಹೋದಿರಿ ನಂತರ ದೇಹದ ಧರಣಿಯಲ್ಲಿ ಹೇಗೆ ಬರಲು ಸಾಧ್ಯ. ಫರಿಸ್ಥೆಗಳು ಧರಣಿಯ ಮೇಲೆ ತಮ್ಮ ಪಾದವನ್ನು ಇಡುವುದಿಲ್ಲ. ಫರಿಸ್ಥಾ ಅರ್ಥಾತ್ ಹಾರುವಂತಹವರು. ಅವರನ್ನು ಕೆಳಗಿನ ಆಕರ್ಷಣೆ ಸೆಳೆಯಲು ಸಾಧ್ಯವಿಲ್ಲ. ಕೆಳಗೆ ಉಳಿದಲ್ಲಿ ಶಿಕಾರಿಗೆ ಬೇಟೆ ಆಡಿ ಬಿಡುವರು, ಮೇಲೆ ಹಾರುತ್ತಿದ್ದಲ್ಲಿ ಯಾರು ಏನೂ ಮಾಡಲು ಸಾಧ್ಯವಿಲ್ಲ. ಆದ್ದರಿಂದ ಯಾರು ಎಷ್ಟೇ ಸುಂದರ ಚಿನ್ನದ ಪಂಜರವಿರಲಿ, ಅದರಲ್ಲಿಯೂ ಸಿಕ್ಕಿಕೊಳ್ಳುವುದಿಲ್ಲ. ಸದಾ ಸ್ವತಂತ್ರ, ಬಂಧನ ಮುಕ್ತರೇ ಹಾರುವ ಕಲೆಯಲ್ಲಿ ಹೋಗಲು ಸಾಧ್ಯ.

**ಸೋಲೋಗನ್:** ಅಸಂಭವವನ್ನು ಸಂಭವ ಮಾಡಿಕೊಂಡು ಸಫಲತೆಯ ಅನುಭೂತಿ ಮಾಡುವಂತಹವರೇ ಸಫಲತೆಯ ನಕ್ಷತ್ರ ವಾಗಿದ್ದಾರೆ.